

Brussell, 20 ta' Jannar 2021
(OR. en)

5411/21

Fajl Interistituzzjonali:
2020/0154(COD)

CODEC 59
EF 21
ECOFIN 44
PE 4

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) 2016/1011 fir-rigward tal-eżenzjoni ta' ċerti parametri referenzjarji tal-kambju ta' pajjiżi terzi u l-iffissar ta' parametri referenzjarji ta' sostituzzjoni minflok ċerti parametri referenzjarji li jkunu ser jitwaqqfu - Eżitu tal-ewwel qari tal-Parlament Ewropew (Brussell, mit-18 sal-21 ta' Jannar 2021)

I. INTRODUEZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl fl-ewwel qari.

F'dan il-kuntest, ir-relatur, Caroline NAGTEGAAL (Renew, NL), ippreżentat emenda ta' kompromess (l-emenda numru 2) għall-proposta għal Regolament imsemmija hawn fuq, fisem il-Kumitat għall-Affarijiet Ekonomiċi u Monetarji. Kien intlaħaq qbil dwar din l-emenda matul il-kuntatti informali msemmija hawn fuq. Ma tressqet ebda emenda oħra.

¹ ĠU C 145, 30.6.2007, p. 5.

II. VOTAZZJONI

Meta vvotat fid-19 ta' Jannar 2021, il-plenarja adottat l-emenda ta' kompromess (l-emenda numru 2) għall-proposta għal Regolament msemmija hawn fuq. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-riżoluzzjoni legiżlattiva tiegħu kif tidher fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-riżoluzzjoni legiżlattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

L-eżenzjoni ta' ċerti parametri referenzjarji tal-kambju spot ta' pajjiżi terzi u l-iffissar ta' parametri referenzjarji ta' sostituzzjoni minflok ċerti parametri referenzjarji li jkunu se jitwaqqfu *I**

Rizoluzzjoni leġislattiva tal-Parlament Ewropew tad-19 ta' Jannar 2021 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2016/1011 fir-rigward tal-eżenzjoni ta' ċerti parametri referenzjarji tal-kambju ta' pajjiżi terzi u l-iffissar ta' parametri referenzjarji ta' sostituzzjoni minflok ċerti parametri referenzjarji li jkunu se jitwaqqfu (COM(2020)0337 – C9-0209/2020 – 2020/0154(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0337),
 - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0209/2020),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Bank Ċentrali Ewropew tat-18 ta' Settembru 2020³,
 - wara li kkunsidra l-opinjoni tal-Kumitat Ekonomiku u Soċjali Ewropew tad-29 ta' Ottubru 2020⁴,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tad-9 ta' Diċembru 2020, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A9-0227/2020),
1. Jadotta l-pożizzjoni fl-ewwel qari li tidher hawn taht;
 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sostanzjali jew ikollha l-ħsieb li temendaha b'mod sostanzjali;

³ ĠU C 366, 30.10.2020, p. 4.

⁴ ĠU C 10, 11.1.2021, p. 35.

3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill, lill-Kummissjoni kif ukoll lill-parlamenti nazzjonali.

P9_TC1-COD(2020)0154

Pożizzjoni tal-Parlament Ewropew adottata fl-ewwel qari fid-19 ta' Jannar 2021 bil-hsieb tal-adozzjoni tar-Regolament (UE) 2021/... tal-Parlament Ewropew u tal-Kunsill li jemenda r-Regolament (UE) 2016/1011 fir-rigward tal-eżenzjoni ta' ċerti parametri referenzjarji tal-kambju spot ta' pajjiżi terzi u l-iffissar ta' sostituti għal ċerti parametri referenzjarji li jkunu se jitwaqqfu, u li jemenda r-Regolament (UE) Nru 648/2012

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew⁵,

Wara li kkunsidraw l-opinjoni tal-Kumitat Ekonomiku u Soċjali Ewropew⁶,

Filwaqt li jaġixxu skont il-proċedura leġiżlattiva ordinarja⁷,

⁵ ĠU C 366, 30.10.2020, p. 4.

⁶ ĠU C 10, 11.1.2021, p. 35.

⁷ Il-pożizzjoni tal-Parlament Ewropew tad-19 ta' Jannar 2021.

Billi:

- (1) Sabiex ikun hemm iħhegġjar kontra **movimenti negattivi fir-rati tal-kambju li jinvolvu muniti** li ma jkunux konvertibbli faċilment f' munita bażi jew li jinvolvu muniti li jkunu soġġetti għal kontrolli tal-kambju, il-kumpaniji fl-Unjoni jidhlu **f'derivattivi bbażati fuq munita** mhux konsenjabbli, **bħal forwards u swaps**.⁸ L-indisponibbiltà ta' **parametri referenzjarji** tal-kambju spot għall-kalkolu tar-rimborzi dovuti skont **derivattivi bbażati fuq munita** tħalli effett negattiv fuq il-kumpaniji fl-Unjoni li jesportaw lejn swieq emergenti jew li jkollhom assi **jew obligazzjonijiet** f'dawk is-swieq, bl-iskopertura konsegwenti għall-fluttwazzjonijiet ta' muniti tas-swieq emergenti. Wara l-iskadenza tal-perjodu li jispiċċa fil-31 ta' Diċembru 2021 stipulat **fir-Regolament (UE) 2016/1011** tal-Parlament Ewropew u tal-Kunsill⁸ (il-“perjodu tranzitorju”), mhux se jibqa' possibbli li jintużaw **il-parametri referenzjarji** tal-kambju spot pprovduti minn amministratur li jinsab f'pajjiż terz, għajr minn bank ċentrali.
- (2) Sabiex il-kumpaniji fl-Unjoni jkunu jistgħu jissuktaw l-attivitajiet kummerċjali tagħhom filwaqt li jimmitigaw ir-riskju tal-kambju, **ċerti parametri referenzjarji** tal-kambju spot li jkunu **użati fl-istrumenti finanzjarji** għall-kalkolu tar-rimborzi kuntrattwali u **li jkunu ffissati mill-Kummissjoni b'konformità ma' ċerti kriterji** jenħtieġ li jiġu esklużi mill-kamp ta' applikazzjoni tar-Regolament (UE) 2016/1011.

⁸ Ir-Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014 (ĠU L 171, 29.6.2016, p. 1).

- (3) *Meta titqies il-htieġa li jsir rieżami bir-reqqa tal-kamp ta' applikazzjoni tar-Regolament (UE) 2016/1011 u tad-dispożizzjonijiet tiegħu li jikkonċernaw il-parametri referenzjarji pprovduti minn amministraturi li jinsabu f'pajjiżi terzi ("parametri referenzjarji ta' pajjiżi terzi"), il-perjodu tranżitorju attwali għall-parametri referenzjarji ta' pajjiżi terzi jenħtieġ li jiġi estiż. Il-Kummissjoni jenħtieġ li jkollha s-setgħa li testendi ulterjorment il-perjodu tranżitorju permezz ta' att delegat, għal massimu ta' sentejn, jekk il-valutazzjoni li fuqha dak ir-rieżami huwa bbażat turi li l-iskadenza prevista tal-perjodu tranżitorju tkun ta' detriment għall-użu kontinwu tal-parametri referenzjarji ta' pajjiżi terzi fl-Unjoni jew tkun theddida għall-istabbiltà finanzjarja.*
- (4) *L-estensjoni tal-perjodu tranżitorju għall-parametri referenzjarji ta' pajjiżi terzi tista' toħloq inċentiv għall-amministraturi tal-parametri referenzjarji tal-Unjoni biex jirrilokaw l-attivitajiet tagħhom f'pajjiżi terzi sabiex ma jkunux soġġetti għar-rekwiżiti tar-Regolament (UE) 2016/1011. Biex tali ċirkonvenzjoni tiġi evitata, l-amministraturi li jirrilokaw mill-Unjoni għal pajjiżi terzi matul il-perjodu tranżitorju jenħtieġ li ma jibbenefikawx mill-aċċess għas-suq tal-Unjoni mingħajr ma jikkonformaw mar-rekwiżiti tar-Regolament (UE) 2016/1011.*

- (5) Mill-31 ta' Diċembru 2020, *mat-tmiem il-perjodu ta' tranżizzjoni previst fil-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea*⁹, il-parametru referenzjarju tar-rati tal-imghax London Interbank Offered Rate (LIBOR) ma jibqax jikkwalifika bhala parametru referenzjarju ta' importanza kritika skont ir-Regolament (UE) 2016/1011. Barra minn hekk, il-Financial Conduct Authority (FCA) tar-Renju Unit habbret fl-2017 li *mhijiex se tipperswadi jew iggiegħel lill-banek tal-panel jikkontribwixxu data tal-input għal-LIBOR wara tmiem l-2021*. Avviżi sussegwenti mill-FCA u mill-amministratur ta' LIBOR għamluha ċara li LIBOR x'aktarx li jiġi stralċjat fil-biċċa l-kbira tat-termini u tal-muniti li għalihom huwa kkalkulat sa tmiem l-2021, b'termini u muniti oħra jsegwu fl-2023. Il-waqfien jew *l-istralċ* tal-LIBOR jista' jirriżulta f'konsegwenzi negattivi li jfixklu b'mod sinifikanti l-funzjonament tas-swieq finanzjarji fl-Unjoni. Hemm numru sostanzjali ta' kuntratti li jaffettwaw lill-operaturi ekonomiċi fl-Unjoni u li jirrigwardaw dejn, self, depożiti b'terminu, *titoli* u derivattivi li *kollha* jagħmlu referenza għal-LIBOR, li jimmaturow iktar tard mill-31 ta' Diċembru 2021 u li ma għandhomx dispożizzjonijiet ta' riżerva suffiċjentement robusti li jkopru l-waqfien jew l-istralċ tal-LIBOR kif ikkalkolat għall-munita rilevanti jew uħud mit-termini tagħha. *Uħud* minn dawn il-kuntratti, u *whud mill-istrumenti finanzjarji kif definiti fid-Direttiva 2014/65/UE tal-Parlament Ewropew u tal-Kunsill*¹⁰, ma jistgħux jiġu nnegożjati mill-ġdid sabiex jinkorporaw *dispożizzjoni ta'* riżerva kuntrattwali qabel il-31 ta' Diċembru 2021.

⁹ ĠU L 29, 31.1.2020, p. 7.

¹⁰ *Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).*

- (6) Biex ikun jista' jiġi previst il-funzjonament ordnat kontinwu ta' kuntratti eżistenti li jagħmlu referenza għal parametru referenzjarju użat b'mod wiesa' u li t-twaqqif tiegħu jista' jirriżulta f'konsegwenzi negattivi li jfixklu b'mod sinifikanti l-funzjonament tas-swieq finanzjarji fl-Unjoni u fejn tali kuntratti, ***jew strumenti finanzjarji kif definiti fid-Direttiva 2014/65/UE***, ma jkunux jistgħu jiġu nnegozjati mill-ġdid b'mod li jinkludu ***dispożizzjoni*** ta' riżerva kuntrattwali sal-mument tal-waqfien ta' dak il-parametru referenzjarju, jenħtieġ li jiġi stabbilit qafas għall-waqfien ***jew l-istralċ ordnat*** ta' tali parametri referenzjarji. Dak il-qafas jenħtieġ li jinkludi mekkanizmu għat-tranzizzjoni ta' tali kuntratti, ***jew strumenti finanzjarji kif definiti fid-Direttiva 2014/65/UE***, lejn ***sostitut iffissat għal parametru referenzjarju***. Sostitut għal parametru referenzjarju jenħtieġ li jiżgura li tiġi evitata l-frustrazzjoni kuntrattwali, li tista' tfixkel b'mod sinifikanti l-funzjonament tas-swieq finanzjarji fl-Unjoni.

(7) *In-nuqqas ta' qafas fil-livell tal-Unjoni għall-waqfien jew l-istralċ ordnat ta' parametru referenzjarju x'aktarx li jirriżulta f'soluzzjonijiet regolatorji diverġenti fl-Istati Membri, li jwasslu biex il-partijiet ikkonċernati tal-Unjoni jkunu esposti għal riskji ta' inċertezza legali u frustrazzjoni kuntrattwali. Flimkien mad-daqs tal-iskopertura għal tali parametri referenzjarji ta' kuntratti eżistenti, u strumenti finanzjarji kif definiti fid-Direttiva 2014/65/UE, iż-żieda fir-riskju ta' frustrazzjoni kuntrattwali u ta' litigazzjoni tista' tfixkel b'mod sinifikanti l-funzjonament tas-swieq finanzjarji. F'dawk iċ-ċirkostanzi straordinarji u sabiex jiġu indirizzati r-riskji sistemici involuti, huwa mehtieg li jiġi stabbilit approċċ armonizzat biex jiġi indirizzat il-waqfien jew l-istralċ ta' ċerti parametri referenzjarji b'rilevanza sistemika għall-Unjoni. Il-kompetenzi tal-Istati Membri fir-rigward tal-parametri referenzjarji lil hinn mill-kamp ta' applikazzjoni tas-setgħat konferiti fuq il-Kummissjoni mhumiex effettwati minn dan ir-Regolament.*

- (8) *Ir-Regolament (UE) 2016/1011 jirrikjedi lill-entitajiet taht supervizjoni li mhumiex amministraturi ta' parametru referenzjarju li jkollhom fis-sehh pjanijiet ta' kontingenza f'kaz li parametru referenzjarju jinbidel materjalment jew ma jibqax jigi pprovdut. Jekk ikun possibbli, dawk il-pjanijiet ta' kontingenza jenhtieg li jidentifikaw sostitut potenzjali wiehed jew aktar ghall-parametri referenzjarji. Kif hareg mill-esperjenza bil-LIBOR, huwa importanti li jithejjew pjanijiet ta' kontingenza ghal kazijiet li fihom parametru referenzjarju jinbidel materjalment jew ma jibqax jigi pprovdut. L-awtoritajiet kompetenti jenhtieg li jimmonitorjaw jekk hemmx konformita ma' dak l-obbligu, u jenhtieg li jkun possibbli ghalihom li jwettqu verifiki kazwali dwar il-konformita. Ghalhekk, l-entitajiet taht supervizjoni jenhtieg li jzommu l-pjanijiet ta' kontingenza taghhom, u kwalunkwe aggnornament taghhom, faclment disponibbli sabiex ikunu jistghu jghadduhom, fuq talba, lill-awtoritajiet kompetenti minghajr dewmien.*

- (9) *Kuntratti li ma jkunux kuntratti finanzjarji kif definit fir-Regolament (UE) 2016/1011, jew strumenti finanzjarji li mhumiex koperti mid-definizzjoni ta' strument finanzjarju ta' dak ir-Regolament, iżda li jirreferu wkoll ghal parametri referenzjarji li qed jitwaqqfu jew li qed jiġu stralċjati, jistgħu wkoll ifixklu b'mod sinifikanti l-funzjonament tas-swieg finanzjarji fl-Unjoni. Hafna entitajiet jużaw tali parametri referenzjarji iżda ma jikkwalifikawx bhala entitajiet taht superviżjoni. Konsegwentement, il-partijiet għal tali kuntratti u d-detenturi ta' tali instrumenti finanzjarji ma jibbenefikawx minn sostitut għal parametru referenzjarju. Sabiex jiġu mitigati kemm jista' jkun l-impatti potenzjali fuq l-integrità tas-suq u l-istabbiltà finanzjarja u biex tiġi prevista protezzjoni kontra l-inċertezza legali, il-mandat tal-Kummissjoni biex tiffissa sostitut għal parametru referenzjarju jenhtieg li japplika għal kwalunkwe kuntratt u kwalunkwe strument finanzjarju kif definit fid-Direttiva 2014/65/UE li jkunu soġġetti għal-liġi ta' Stat Membru. Barra minn hekk, is-sostitut iffissat għal parametru referenzjarju jenhtieg li japplika għal kuntratti li jkunu soġġetti għal-liġi ta' pajjiż terz iżda li l-partijiet tagħhom kollha huma stabbiliti fl-Unjoni, f'każijiet fejn il-kuntratt jissodisfa r-rekwiziti ta' dan ir-Regolament u fejn il-liġi ta' dak il-pajjiż terz ma jipprevedix stralċ ordnat ta' parametru referenzjarju. Din l-estensjoni tal-kamp ta' applikazzjoni jenhtieg li tkun minghajr preġudizzju għad-dispożizzjonijiet tar-Regolament (UE) 2016/1011 li ma humiex emendati permezz ta' dan ir-Regolament.*

- (10) *Is-sostitut statutorju ta' parametru referenzjarju jenhtieg li jkun ristrett ghal kuntratti, u ghal strumenti finanzjarji kif definiti fid-Direttiva 2014/65/UE, li ma jkunux gew innegozjati mill-gdid qabel id-data tal-waqfien tal-parametru referenzjarju kkoncernat. Meta jintuzaw kuntratti qafas, is-sostitut iffissat ghal parametru referenzjarju japplika biss ghal tranzazzjonijiet li jsiru qabel id-data tas-sostituzzjoni rilevanti, anki jekk tranzazzjonijiet sussegwenti jistghu teknikament ikunu parti mill-istess kuntratt. L-iffissar tas-sostitut ghal parametru referenzjarju jenhtieg li ma jaffettwax il-kuntratti, jew l-istrumenti finanzjarji kif definiti fid-Direttiva 2014/65/UE, li jkunu digà jipprovdu ghal dispozizzjoni ta' rizerva kuntrattwali xierqa li tindirizza l-waqfien permanenti ta' parametru referenzjarju.*
- (11) *L-adozzjoni mill-Kummissjoni ta' att ta' implimentazzjoni li jiffissa sostitut ghal parametru referenzjarju jenhtieg li ma twaqqafx lill-partijiet f'kuntratt milli jaqblu li japplikaw sostitut differenti ghal dak il-parametru referenzjarju.*

(12) *Il-parametri referenzjarji u r-rati ta' riżerva miftiehma kuntrattwalment tagħhom jistgħu, maż-żmien, ivarjaw b'mod sinifikanti u mhux mistenni, u bhala konsegwenza, jistgħu ma jibqgħux jirrapprezentaw l-istess realtà ekonomika sottostanti jew iwasslu għal riżultati kummerċjalment inaċċettabbli. Każijiet bhal dawn jistgħu jinkludu t-twessigh sinifikanti tad-differenza bejn il-parametru referenzjarju u r-rata ta' riżerva miftiehma kuntrattwalment maż-żmien, jew sitwazzjonijiet fejn id-dispożizzjoni ta' riżerva miftiehma kuntrattwalment tbiddel il-baži tal-parametru referenzjarju minn rata varjabbli għal rata fissa. Peress li din il-kwistjoni tista' tqum f'għadd ta' Stati Membri, u peress li partijiet kontraenti minn Stati Membri differenti spiss jiġu affettwati wkoll f'każijiet bhal dawn, jenhtieg li tiġi indirizzata b'mod armonizzat sabiex jiġu evitati l-inċertezza legali, litigazzjoni eċċessiva u, bhala konsegwenza, effetti negattivi sinifikanti possibbli fuq is-suq intern jew riperkussjonijiet għall-istabbiltà finanzjarja fi Stati Membri individwali jew fl-Unjoni. Ghaldaqstant, is-sostitut għal parametru referenzjarju li jkun stabbilit mill-att ta' implimentazzjoni jenhtieg li, taht ċerti prekondizzjonijiet iservi bhala sostitut meta l-awtoritajiet nazzjonali rilevanti, pereżempju l-awtoritajiet makroprudenzjali, il-kunsilli tar-riskju sistemiku jew banek ċentrali, ikunu stabbilew li d-dispożizzjoni ta' riżerva miftiehma originarjament ma għadhiex tirrifletti r-realtà ekonomika li l-parametru referenzjarju li jkun se jitwaqqaf kien maħsub biex ikejjel jew li tali dispożizzjoni tista' tkun theddida għall-istabbiltà finanzjarja. L-awtoritajiet nazzjonali rilevanti jenhtieg li jwettqu valutazzjoni meta huma jiġu mgħarrfa dwar l-inadegwatezza potenzjali ta' dispożizzjoni ta' riżerva użata b'mod komuni minn parti wahda jew aktar potenzjalment interessati. Tali valutazzjoni jenhtieg, madanakollu, li ma ssirx fuq baži ta' kuntratt b'kuntratt. L-awtoritajiet nazzjonali rilevanti involuti jenhtieg li jkun obbligati jinfurmaw lill-Kummissjoni u lill-Awtorità Ewropea tat-Titoli u s-Swieq (ESMA) dwar dik il-valutazzjoni.*

- (13) *Il-partijiet kontraenti huma responsabbli mill-analiżi tal-arrangament kuntrattwali tagħhom biex jiddeterminaw liema sitwazzjonijiet dispożizzjoni ta' riżerva kuntrattwali għandha l-intenzjoni li tkopri. Jekk l-interpretazzjoni ta' kuntratt, jew ta' strument finanzjarju kif definit fid-Direttiva 2014/65/UE, tiżvela li l-partijiet ma kellhomx l-intenzjoni li jkopru l-waqfien permanenti ta' parametru referenzjarju magħżul, is-sostitut statutorju għal parametru referenzjarju li jkun iffissat b'konformità ma' dan ir-Regolament jenhtieg li jipprovdi livell xieraq ta' protezzjoni biex jiġi indirizzat il-waqfien permanenti ta' dak il-parametru referenzjarju.*

- (14) *Meta jitqies li s-sostituzzjoni ta' parametru referenzjarju tista' tirrikjedi bidliet ghal kuntratti, jew ghal strumenti finanzjarji kif definit fid-Direttiva 2014/65/UE, li jagħmlu referenza ghal tali parametri referenzjarji meta daww il-bidliet huma meħtieġa għall-użu prattiku jew l-applikazzjoni ta' tali sostitut għal parametru referenzjarju, il-Kummissjoni jenħtieġ li tinghata s-setgħa li tistabbilixxi l-bidliet essenzjali korrispondenti ta' konformità fl-att ta' implimentazzjoni.*

- (15) *Ghall-parametri referenzjarji li jkunu ffissati mill-Kummissjoni bhala kritiċi fi Stat Membru wiehed skont ir-Regolament (UE) 2016/1011 u meta l-waqfien jew l-istralè ta' tali parametru referenzjarju jista' jfixkel b'mod sinifikanti l-funzjonament tas-swieq finanzjarji f' dak l-Istat Membru, l-awtorità kompetenti rilevanti jenhtieg li tiehu l-azzjonijiet mehtieġa biex tevita tali tfixkil b'konformità mal-liġi nazzjonali tagħha.*
- (16) *Meta Stat Membru jaderixxi ghaż-żona tal-euro u nuqqas sussegwenti ta' data tal-input għall-komputazzjoni ta' parametru referenzjarju nazzjonali jirrikjedi s-sostituzzjoni ta' dak il-parametru referenzjarju, jenhtieg li jkun possibbli għal dak l-Istat Membru sabiex jipprova għat-tranzizzjoni minn dak il-parametru referenzjarju nazzjonali għal sostitut għalih. F'każ bhal dan, dak l-Istat Membru jenhtieg li jqis l-istatus tal-konsumaturi bhala partijiet kontraenti u jiżgura li huma ma humiex affettwati b'mod negattiv, aktar milli mehtieg, minn tali tranzizzjoni.*

- (17) Sabiex tiffissa ċerti parametri referenzjarji tal-kambju spot ta' pajjizi terzi bħala esklużi mill-kamp ta' applikazzjoni tar-Regolament (UE) 2016/1011, jenħtiegħ li tiġi delegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea fir-rigward tal-eżenzjoni tal-parametri referenzjarji tal-kambju spot għal muniti mhux konvertibbli meta tali parametri referenzjarji tal-kambju spot jintużaw għall-kalkolu tar-rimborżi ġġenerati minn kuntratti tad-derivattivi tal-kambju mhux konsenjabbli ¹¹. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjiġa, ukoll fil-livell ta' esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹¹. B'mod partikolari, biex tiġi żgurata parteċipazzjoni ugwali fit-thejjiġa ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjiġa ta' atti delegati.

¹¹ ĠU L 123, 12.5.2016, p. 1.

- (18) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, jenħtieġ li jingħataw setgħat ta' implimentazzjoni lill-Kummissjoni biex tiffissa sostitut għal parametru referenzjarju biex jissostitwixxi r-referenzi kollha għal dak il-parametru referenzjarju f'kuntratti, jew f'istrumenti finanzjarji kif definiti fid-Direttiva 2014/65/UE, li ma jkunux ġew innegożjati mill-ġdid sad-data tal-applikazzjoni tal-att ta' implimentazzjoni. Jenħtieġ li dawk is-setgħat jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹². Iċ-ċertezza legali tobbliga lill-Kummissjoni teżerċita dawk is-setgħat ta' implimentazzjoni biss f'ċirkostanzi tal-iskattar definiti bir-reqqa u li juru biċ-ċar li l-amministrazzjoni u l-pubblikazzjoni tal-parametru referenzjarju li jkun se jiġi ssostitwit se jitwaqqfu b'mod permanenti.
- (19) Il-Kummissjoni jenħtieġ li teżerċita s-setgħat ta' implimentazzjoni tagħha biss f'sitwazzjonijiet fejn tivvaluta li l-waqfien *jew l-istralċ* ta' parametru referenzjarju jkun jista' jirriżulta f'konsegwenzi negattivi li jfixklu b'mod sinifikanti l-funzjonament tas-swieq finanzjarji *jew fl-ekonomija reali* fl-Unjoni. Barra minn hekk, il-Kummissjoni jenħtieġ li teżerċita s-setgħat ta' implimentazzjoni tagħha biss fejn johroġ biċ-ċar li r-rappreżentattività tal-parametru referenzjarju kkonċernat ma tkunx tista' titregġa' lura jew li l-parametru referenzjarju se jitwaqqaf b'mod permanenti.

¹² Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (20) ***Qabel ma teżerċita s-setgħat*** ta' implimentazzjoni tagħha li tiffissa sostitut għal parametru referenzjarju, il-Kummissjoni ***jenhtieg li twettaq konsultazzjoni pubblika u*** jenhtieg li tqis ir-rakkomandazzjonijiet ***mill-partijiet ikkonċernati rilevanti u b'mod partikolari*** mill-gruppi ta' hidma tas-settur privat li joperaw taħt l-awspiċċi ***tal-awtoritajiet pubbliċi jew*** tal-bank ċentrali ***■***. Dawk ir-rakkomandazzjonijiet jenhtieg li jkunu bbażati fuq konsultazzjonijiet pubbliċi u għarfien espert estensivi, ***■*** dwar l-aktar rata ta' sostituzzjoni xierqa għall-parametru referenzjarju tar-rati tal-imgħax li jkun se jitwaqqaf. ***II-***
Kummissjoni jenhtieg li tqis ukoll ir-rakkomandazzjonijiet ta' partijiet ikkonċernati rilevanti ohra, inklużi l-awtorità kompetenti tal-amministratur tal-parametru referenzjarju u l-ESMA.

(21) *Fil-mument tal-adozzjoni tar-Regolament (UE) 2016/1011, kien mistenni li, sa tmiem l-2021, il-pajjiżi terzi jistabilixxu reġimi regolatorji simili għall-parametri referenzjarji finanzjarji u li l-użu fl-Unjoni minn entitajiet taħt superviżjoni tal-parametri referenzjarji ta' pajjiżi terzi jkun żgurat permezz ta' deċiżjonijiet ta' ekwivalenza adottati mill-Kummissjoni jew permezz ta' rikonoxximent jew approvazzjoni mogħtija mill-awtoritajiet kompetenti. Madankollu, fiit li xejn sar progress f'dak ir-rigward. Il-kamp ta' applikazzjoni tar-reġim regolatorju għall-parametri referenzjarji finanzjarji jvarja b'mod sinifikanti bejn l-Unjoni u l-pajjiżi terzi. Għalhekk, biex jiġu żgurati l-funzjonament bla xkiel tas-suq intern u d-disponibbiltà ta' parametri referenzjarji ta' pajjiżi terzi għall-użu fl-Unjoni wara t-tmiem tal-perjodu tranzitorju, il-Kummissjoni jenħtieġ, sal-15 ta' Ġunju 2023, tippreżenta rapport dwar ir-rieżami tal-kamp ta' applikazzjoni tar-Regolament (UE) 2016/1011, kif emendat b'dan ir-Regolament, b'kunsiderazzjoni partikolari għall-effett tiegħu fuq l-użu ta' parametri referenzjarji ta' pajjiżi terzi fl-Unjoni. F'dak ir-rapport, il-Kummissjoni jenħtieġ li tanalizza l-konsegwenzi tal-kamp ta' applikazzjoni estensiv ta' tali regolamentazzjoni għall-amministraturi u l-utenti tal-parametri referenzjarji tal-Unjoni anke fir-rigward tal-użu kontinwu tal-parametri referenzjarji ta' pajjiżi terzi. B'mod partikolari, il-Kummissjoni jenħtieġ li tivvaluta jekk hemmx bżonn li r-Regolament (UE) 2016/1011 jiġi emendat ulterjorment sabiex il-kamp ta' applikazzjoni tiegħu jitnaqqas għall-amministraturi ta' ċerti tipi ta' parametri referenzjarji biss jew għall-amministraturi li l-parametri referenzjarji tagħhom jintużaw b'mod wiesa' fl-Unjoni.*

(22) *Ir-Regolament (UE) Nru 648/2012 tal-Parlament Ewropew u tal-Kunsill¹³ reċentement ġie emendat biex jipprovdi ċarezza lill-parteciċipanti fis-suq li l-kuntratti li jsiru jew li jiġu nnovati qabel il-bidu tal-applikazzjoni tar-rekwiżiti tal-ikklerjar jew tal-margni għal kuntratti tad-derivattivi nnegozjati barra l-borża ("OTC") li jagħmlu referenza għal parametru referenzjarju ("kuntratti ta' legat") mhux se jkunu soġġetti għal dawk ir-rekwiżiti jekk dawk il-kuntratti jiġu emendati fir-rigward tal-parametru referenzjarju li huma jirreferu għalih u jekk dawk l-emendi jkollhom biss l-iskop li jimplementaw jew ihejju għall-implimentazzjoni ta' sostitut għal parametru referenzjarju jew li jdahhlu dispożizzjonijiet ta' riżerva matul it-tranzizzjoni għal parametru referenzjarju ġdid bhala parti minn riforma tal-parametri referenzjarji. Ir-riformi tal-parametri referenzjarji jirriżultaw minn flussi ta' hidma u inizjattivi kkoordinati internazzjonalment bil-ghan tar-riforma tal-parametri referenzjarji biex jikkonformaw mal-Prinċipji Internazzjonali għall-Parametri Referenzjarji Finanzjarji ppublikati mill-Organizzazzjoni Internazzjonali tal-Kummissjonijiet tat-Titoli. Ir-Regolament (UE) 2016/1011 jirrikjedi li l-entitajiet taht superviżjoni jipproduċu u jżommu pjanijiet robusti bil-miktub li jistabbilixxu l-azzjonijiet li jieħdu f'każ li kwalunkwe parametru referenzjarju jinbidel materjalment jew ma jibqax jiġi pprovdut u li jirriflettu dawk il-pjanijiet fir-relazzjoni kuntrattwali mal-klijenti. Sabiex tiġi ffaċilitata l-konformità tal-parteciċipanti fis-suq ma' dawk l-obbligi u biex tiġi appoġġata l-azzjoni mill-parteciċipanti fis-suq biex tissahhah ir-robustezza tal-kuntratti tad-derivattivi OTC li jagħmlu referenza għal parametri referenzjarji potenzjalment soġġetti għal riformi, ir-Regolament (UE) Nru 648/2012 jenhtieg li jiġi emendat ulterjorment biex jiċċara li l-kuntratti ta' legat mhux se jkunu soġġetti għal rekwiżiti tal-ikklerjar jew tal-margni jekk dawk il-kuntratti jiġu emendati għall-iskop uniku li jissostitwixxu l-parametru referenzjarju li jagħmlu referenza għalih fl-isfond ta' riforma tal-parametri referenzjarji. Għalhekk, dik l-eċċezzjoni tapplika biss għall-emendi kuntrattwali meħtieġa għall-implimentazzjoni jew għat-thejjija għall-implimentazzjoni ta' sostitut għal parametru referenzjarju minhabba riforma tal-parametri referenzjarji jew meħtieġa biex jiddahhlu dispożizzjonijiet ta' riżerva b'rabta ma' parametru referenzjarju sabiex tissahhah ir-robustezza tal-kuntratti rilevanti. Dawk l-emendi jenhtieg li jservu biex jipprovdu ċarezza lill-parteciċipanti fis-suq u jenhtieg li ma*

¹³ *Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p. 1).*

jaffettwawx il-kamp ta' applikazzjoni tal-obbligi tal-ikklerjar u tal-marġni b'rabta mal-emendi tal-kuntratti tad-derivattivi OTC għal skopijiet ohra jew b'rabta ma' sostituzzjonijiet jew novazzjonijiet bħal bidliet tal-kontropartijiet.

- (23) Għalhekk, jenhtieg li r-Regolamenti (UE) 2016/1011 u (UE) Nru 648/2012 jiġu emendati skont dan.
- (24) Fid-dawl tal-fatt li l-LIBOR mhijiex se tibqa' parametru referenzjarju ta' importanza kritika fit-tifsira tar-Regolament (UE) 2016/1011 mill-1 ta' Jannar 2021, ***dan ir-Regolament jenhtieg li jidhol fis-seħh bhala kwistjoni ta' urġenza fil-jum wara dak tal-pubblikazzjoni tiegħu fil-Ġurnal Uffiċjali tal-Unjoni Ewropea,***

ADOTTAW DAN IR-REGOLAMENT:

Artikolu 1
Emendi tar-Regolament (UE) 2016/1011

Ir-Regolament (UE) 2016/1011 huwa emendat kif ġej:

(1) fl-Artikolu 2(2)jiżdied il-punt li ġej:

"(i) parametru referenzjarju tal-kambju *spot* li jkun ġie ffissat mill-Kummissjoni b'konformità mal-Artikolu 18a(1).";

(2) *fl-Artikolu 3, il-paragrafu 1 huwa emendat kif ġej:*

(a) *jiddahhal il-punt li ġej:*

"(22a) "parametru referenzjarju tal-kambju spot" tfisser parametru referenzjarju li jirrifletti l-prezz, espress f'munita waħda, ta' munita oħra jew ta' basket ta' muniti oħra, għal kunsinna fl-iktar data tal-valur kmieni possibbli;"

(b) *fil-punt 24(a), punt (i) huwa sostitwit b'dan li ġej:*

"(i) ċentru ta' negozjar kif definit fil-punt (24) tal-Artikolu 4(1) tad-Direttiva 2014/65/UE jew ċentru ta' negozjar f'pajjiż terz li għalih il-Kummissjoni adottat deċiżjoni ta' implimentazzjoni li l-qafas legali u superviżorju ta' dak il-pajjiż huwa kkunsidrat li għandu effett ekwivalenti fis-sens tal-Artikolu 28(4) tar-Regolament (UE) Nru 600/2014 tal-Parlament Ewropew u tal-Kunsill jew l-Artikolu 25(4) tad-Direttiva 2014/65/UE tal-Parlament Ewropew u tal-Kunsill, jew suq regolat ikkunsidrat ekwivalenti skont l-Artikolu 2a tar-Regolament (UE) Nru 648/2012, iżda f'kull każ biss b'referenza għal data ta' tranżazzjoni li tikkonċerna l-istrumenti finanzjarji;*

* *Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).";*

(3) *fit-Titolu III, it-titolu tal-Kapitolu 2 huwa sostitwit b'dan li ġej:*

“Parametri referenzjarji tar-rati tal-imghax u parametri referenzjarji tal-kambju spot”;

(4) *jiddahhal l-Artikolu li ġej:*

“Artikolu 18a

Parametri referenzjarji tal-kambju spot

"1. Il-Kummissjoni tista' tiffissa parametru referenzjarju tal-kambju *spot* amministrat minn amministraturi li jkunu jinsabu barra mill-Unjoni meta jiġu ssodisfati ż-żewġ kriterji li ġejjin:

- (a) il-parametru referenzjarju tal-kambju spot jirreferi ghal rata tal-kambju spot ta' munita ta' pajjiż terz li ma tkunx konvertibbli faċilment; u
- (b) ■ il-parametru referenzjarju tal-kambju *spot* jintuża fuq bażi frekwenti, sistematika u regolari *biex jihhegġja kontra movimenti avversi tar-rata tal-kambju.*

■

2. *Sal-31 ta' Diċembru 2022, il-Kummissjoni għandha twettaq konsultazzjoni pubblika biex tidentifika l-parametri referenzjarji tal-kambju spot li jissodisfaw il-kriterji stipulati fil-paragrafu 1.*

3. *Sal-15 ta' Ġunju 2023, il-Kummissjoni għandha tadotta att delegat skont l-Artikolu 49 biex tohloq lista ta' parametri referenzjarji tal-kambju *spot* li jissodisfaw il-kriterji stipulati fil-paragrafu 1 ta' dan l-Artikolu. Il-Kummissjoni għandha taggorna dik il-lista kif xieraq.”;*

(5) *fit-Titolu III, jiddaħħal il-kapitolu li ġej:*

"Kapitolu 4a

Sostituzzjoni statutorja ta' parametru referenzjarju

Artikolu 23a

Kamp ta' applikazzjoni tas-sostituzzjoni obbligatorja ta' parametru referenzjarju

Dan il-Kapitolu japplika għal:

- (a) *kwalunkwe kuntratt, jew strument finanzjarju kif definit fid-Direttiva 2014/65/UE, li jagħmel referenza għal parametru referenzjarju u li huwa soġġett għal-liġi ta' wiehed mill-Istati Membri; u*
- (b) *kwalunkwe kuntratt, li l-partijiet tiegħu jkunu kollha stabbiliti fl-Unjoni, li jagħmel referenza għal parametru referenzjarju u li jkun soġġett għal-liġi ta' pajjiż terz u meta dik il-liġi ma tipprevedix għal stralċ ordnat ta' parametru referenzjarju.*

Artikolu 23b

Sostituzzjoni ta' parametru referenzjarju mill-Unjoni

1. Dan l-Artikolu ghandu japplika ghal:

- (a) parametri referenzjarji li jkunu ġew iffissati bhala ta' importanza kritika minn att ta' implimentazzjoni adottat skont il-punt (a) jew (c) tal-Artikolu 20(1);**
- (b) parametri referenzjarji bbażati fuq il-kontribuzzjoni ta' data tal-input jekk il-waqfien jew l-istralċ tagħhom ifixkel b'mod sinifikanti l-funzjonament tas-swieq finanzjarji fl-Unjoni; u**
- (c) parametri referenzjarji ta' pajjiżi terzi jekk il-waqfien jew l-istralċ tagħhom ifixkel b'mod sinifikanti l-funzjonament tas-swieq finanzjarji fl-Unjoni jew johloq riskju sistemiku lis-sistema finanzjarja fl-Unjoni.**

2. *Il-Kummissjoni tista' tiffissa sostituzzjoni wiehed jew aktar ghal parametru referenzjarju dment li jkun seħh kwalunkwe wiehed mill-avvenimenti li ġejjin:*

- (a) *l-awtorità kompetenti għall-amministratur ta' dak il-parametru referenzjarju tkun harġet dikjarazzjoni pubblika, jew tkun ippubblikat informazzjoni, fejn jithabbar li dak il-parametru referenzjarju ma ghadux jirrifletti s-suq jew ir-realtà ekonomika sottostanti; fil-każ ta' parametru referenzjarju ffissat bħala ta' importanza kritika minn att ta' implimentazzjoni adottat skont il-punt (a) jew (c) tal-Artikolu 20(1), l-awtorità kompetenti għandha tagħmel tali avviż biss meta, wara l-eżerċitar tas-setgħat stabbiliti fl-Artikolu 23, il-parametru referenzjarju xorta ma jirriflettix is-suq sottostanti jew ir-realtà ekonomika;*
- (b) *l-amministratur ta' dak il-parametru referenzjarju, jew persuna li taġixxi f'isem dak l-amministratur, ikun hareġ dikjarazzjoni pubblika, jew ikun ippubblika informazzjoni, jew tali dikjarazzjoni pubblika tkun saret jew tali informazzjoni tkun ġiet ippubblikata, fejn jithabbar li dak l-amministratur ikun se jibda l-istralc ordnat ta' dak il-parametru referenzjarju jew ikun se jieqaf jipprovdi dak il-parametru referenzjarju jew ċerti termini jew ċerti muniti li għalihom dak il-parametru referenzjarju jiġi kkalkulat b'mod permanentijew indefinit, dment li, meta tinhareġ id-dikjarazzjoni jew tiġi ppubblikata l-informazzjoni, ma jkun hemm l-ebda amministratur suċċessur li jkun se jkompli jipprovdi dak il-parametru referenzjarju;*

- (c) *l-awtorità kompetenti għall-amministratur ta' dak il-parametru referenzjarju jew kwalunkwe entità li jkollha awtorità ta' insolvenza jew ta' riżoluzzjoni fuq tali amministratur tkun harġet dikjarazzjoni pubblika, jew tkun ippubblikat informazzjoni, fejn jiġi jithabbar li l-amministratur ikun se jibda l-istralċ ordnat ta' dak il-parametru referenzjarju jew ikun se jieqaf jipprovdi dak il-parametru referenzjarju jew ċerti termini jew ċerti muniti li għalihom dak il-parametru referenzjarju jiġi kkalkulat b'mod permanenti jew indefinit, dment li, meta tinhareġ id-dikjarazzjoni jew tiġi ppubblikata l-informazzjoni, ma jkun hemm l-ebda amministratur suċċessur li jkun se jkompli jipprovdi dak il-parametru referenzjarju; jew*
- (d) *l-awtorità kompetenti għall-amministratur ta' dak il-parametru referenzjarju tirtira jew tissospendi l-awtorizzazzjoni b'konformità mal-Artikolu 35 jew ir-rikonoxximent b'konformità mal-Artikolu 32(8) jew teħtieġ il-waqfien tal-approvazzjoni b'konformità mal-Artikolu 33(6), dment li meta jsir l-irtirar jew is-sospensjoni jew il-waqfien tal-approvazzjoni, ma jkun hemm l-ebda amministratur suċċessur li jkun se jkompli jipprovdi dak il-parametru referenzjarju u l-amministratur tiegħu jkun se jibda l-istralċ ordnat ta' dak il-parametru referenzjarju jew ikun se jieqaf jipprovdi dak il-parametru referenzjarju jew ċerti termini jew ċerti muniti li għalihom dak il-parametru referenzjarju jiġi kkalkulat b'mod permanenti jew indefinit.*

3. *Ghall-finijiet tal-paragrafu 2 ta' dan l-Artikolu, is-sostitut ghal parametru referenzjarju ghandha tissostitwixxi r-referenzi kollha ghal dak il-parametru referenzjarju fil-kuntratti u l-istrumenti finanzjarji kif imsemmi fl-Artikolu 23a meta daww il-kuntratti u l-istrumenti finanzjarji ma jkun fihom:*
- (a) *l-ebda dispożizzjoni ta' riżerva; jew*
 - (b) *l-ebda dispożizzjoni ta' riżerva xierqa.*
4. *Ghall-fini tal-punt (b) tal-paragrafu 3, dispożizzjoni ta' riżerva ghandha titqies mhux xierqa jekk:*
- (a) *ma tipprovdix ghal sostituzzjoni permanenti għall-parametru referenzjarju li jkun se jitwaqqaf; jew*
 - (b) *l-applikazzjoni tagħha tirrikjedi kunsens minn partijiet terzi li jkun gie miċhud; jew*
 - (c) *hija tipprevedi sostituzzjoni ghal parametru referenzjarju li ma ghadux jirrifletti jew li jiddevja b'mod sinifikanti mis-suq sottostanti jew mir-realtà ekonomika li l-parametru referenzjarju li jkun se jitwaqqaf huwa mahsub li jkejjel, u l-applikazzjoni tagħha jista' jkollha impatt negattiv fuq l-istabbiltà finanzjarja.*

5. *Is-sostituzzjoni għal parametru referenzjarju maqbul bħala rata ta' riżerva kuntrattwali ma għadhiex tirrifletti jew tiddevja b'mod sinifikanti mis-suq sottostanti jew mir-realtà ekonomika li l-parametru referenzjarju li jkun se jitwaqqaf huwa maħsub li jkejjel, u jista' jkollu impatt negattiv fuq l-istabbiltà finanzjarja, fejn:*

(a) dan ġie stabbilit mill-awtorità nazzjonali rilevanti abbażi ta' valutazzjoni orizzontali ta' tip speċifiku ta' arrangament kuntrattwali li twettaq wara talba motivata minn tal-anqas parti interessata waħda, u wara li ġew ikkonsultati l-partijiet ikkonċernati rilevanti;;

- (b) wara -valutazzjoni b'konformità mal-punt (a), wahda mill-partijiet għall-kuntratt jew strument finanzjarju tkun oġġezzjonat għad-dispożizzjoni ta' riżerva miftiehma kuntrattwalment mhux aktar tard minn tliet xhur qabel il-waqfien tal-parametru referenzjarju; u*
- (c) wara oġġezzjoni skont il-punt (b), il-partijiet għall-kuntratt jew strument finanzjarju ma jkunux qablu dwar sostituzzjoni alternattiva għall-parametru referenzjarju sa mhux aktar tard minn jum tax-xogħol wiehed qabel il-waqfien ta' dak il-parametru referenzjarju.*

6. *Ghall-finijiet tal-punt (c) tal-paragrafu 4, l-awtorità nazzjonali rilevanti ghandha, minghajr dewmien żejjed, tinforma lill-Kummissjoni u lill-ESMA bil-valutazzjoni taghha msemmija fil-punt (a) tal-paragrafu 5. Meta entitajiet f'aktar minn Stat Membru wiehed ikunu jistghu jigu affettwati mill-valutazzjoni, l-awtoritajiet rilevanti ta' dawk l-Istati Membri kollha għandhom iwettqu l-valutazzjoni b'mod kongunt.*
7. *L-Istati Membri għandhom jaħtru awtorità rilevanti, li tkun f'pożizzjoni li twettaq il-valutazzjoni msemmija fil-punt (a) tal-paragrafu 5. L-Istati Membri għandhom jinfurmaw lill-Kummissjoni u lill-ESMA bil-hatra tal-awtoritajiet kompetenti rilevanti sa ... [sitt xhur wara d-data tad-dhul fis-seħh ta' dan ir-Regolament emendatorju].*
8. *Il-Kummissjoni għandha tadotta atti ta' implimentazzjoni li jiffissaw sostitut wiehed jew aktar għal parametru referenzjarju b'konformità mal-proċedura ta' eżami msemmija fl-Artikolu 50(2) fejn ikun seħh kwalunkwe wiehed mill-avvenimenti msemmija fil-paragrafu 2 ta' dan l-Artikolu.*

9. *Att ta' implimentazzjoni kif imsemmi fil-paragrafu 8 ghandu jinkludi dan li ġej:*
- (a) *is-sostitut jew sostituti ghal parametru referenzjarju;*
 - (b) *l-aġġustament tal-firxa, inkluż il-metodu ghad-determinazzjoni ta' tali aġġustament tal-firxa, li ghandu jiġi applikat ghas-sostitut ghal parametru referenzjarju li jkun se jitwaqqaf fid-data tas-sostituzzjoni ghal kull terminu partikolari sabiex jitqiesu l-effetti tat-tranżizzjoni jew tal-bidla mill-parametru referenzjarju li se jiġi stralċat ghas-sostitut tiegħu;*
 - (c) *il-bidliet korrispondenti essenzjali ta' konformità li huma assoċjati u raġonevolment meħtieġa fir-rigward tal-użu jew l-applikazzjoni ta' sostitut ghal parametru referenzjarju; u*
 - (d) *id-data li minnha jibdew japplikaw is-sostitut jew is-sostituti ghal parametru referenzjarju.*

10. *Meta tadotta att ta' implimentazzjoni kif imsemmi fil-paragrafu 8, il-Kummissjoni ghandha tqis rakkomandazzjonijiet disponibbli dwar is-sostitut ghal parametru referenzjarju, il-bidliet korrispondenti ta' konformità u l-aġġustament tal-firxa magħmula mill-bank ċentrali responsabbli ghaż-żona tal-munita fejn il-parametru referenzjarju rilevanti qed jiġi stralċat, jew mill-grupp ta' hidma tar-rata referenzjarja alternattiva li jopera taht l-awspicji tal-awtoritajiet pubbliċi jew tal-bank ċentrali. Qabel ma tadotta l-att ta' implimentazzjoni, il-Kummissjoni ghandha twettaq konsultazzjoni pubblika u tqis ir-rakkomandazzjonijiet ta' partijiet ikkonċernati rilevanti ohra, inklużi l-awtorità kompetenti tal-amministratur tal-parametru referenzjarju u l-ESMA.*
11. *Minkejja l-punt (c) tal-paragrafu (5) ta' dan l-Artikolu, sostitut ghal parametru referenzjarju ffissat mill-Kummissjoni b'konformità mal-paragrafu 2 ta' dan l-Artikolu ma ghandux japplika meta l-partijiet kollha jew il-maġġoranza meħtieġa tal-partijiet ghal kuntratt jew strument finanzjarju msemmi fl-Artikolu 23a jkunu qablu li japplikaw sostitut differenti ghal parametru referenzjarju kemm jekk qabel jew wara d-data tal-applikazzjoni tal-att ta' implimentazzjoni msemmi fil-paragrafu 8 ta' dan l-Artikolu.*

Artikolu 23c

Sostituzzjoni ta' parametru referenzjarju bil-liġi nazzjonali

1. *L-awtorità nazzjonali kompetenti ta' Stat Membru fejn ikunu jinsabu l-maġġoranza tal-kontributori tista' tiffissa sostitut wiehed jew aktar għal parametru referenzjarju kif imsemmi fil-punt (b) tal-Artikolu 20(1), dment li jkun seħħ kwalunkwe wiehed minn dawn l-avvenimenti:*
 - (a) *L-awtorità kompetenti għall-amministratur ta' dak il-parametru referenzjarju tkun harġet dikjarazzjoni pubblika, jew tkun ippubblikat informazzjoni, fejn jithabbar li dak il-parametru referenzjarju ma għadux jirrifletti s-suq sottostanti jew ir-realtà ekonomika; l-awtorità kompetenti għandha tagħmel tali avviż biss meta, wara l-eżerċitar tas-setgħat stabbiliti fl-Artikolu 23, il-parametru referenzjarju xorta ma jirriflettix is-suq sottostanti jew ir-realtà ekonomika;*

- (b) *l-amministratur ta' dak il-parametru referenzjarju jew persuna li taġixxi f'isem dak l-amministratur, ikun hareġ dikjarazzjoni pubblika, jew ikun ippubblika informazzjoni, jew tali dikjarazzjoni pubblika tkun saret jew tali informazzjoni tkun ġiet ippubblikata, fejn jithabbar li dak l-amministratur se jibda l-istralċ ordnat ta' dak il-parametru referenzjarju jew se jieqaf jipprovdi dak il-parametru referenzjarju jew ċerti termini jew ċerti muniti li ghalihom dak il-parametru referenzjarju jiġi kkalkulat b'mod permanenti jew indefinit, dment li, meta tinhareġ id-dikjarazzjoni jew tiġi ppubblikata l-informazzjoni, ma jkun hemm l-ebda amministratur suċċessur li jkun se jkompli jipprovdi dak il-parametru referenzjarju;*
- (c) *l-awtorità kompetenti għall-amministratur ta' dak il-parametru referenzjarju jew kwalunkwe entità li jkollha awtorità ta' insolvenza jew ta' riżoluzzjoni fuq tali amministratur tkun harġet dikjarazzjoni pubblika, jew tkun ippubblikat informazzjoni, fejn jithabbar li dak l-amministratur se jibda l-istralċ ordnat ta' dak il-parametru referenzjarju jew se jieqaf jipprovdi l-parametru referenzjarju jew ċerti termini jew ċerti muniti li ghalihom dak il-parametru referenzjarju jiġi kkalkulat b'mod permanenti jew indefinit, dment li, meta tinhareġ id-dikjarazzjoni jew tiġi ppubblikata l-informazzjoni, ma jkun hemm l-ebda amministratur suċċessur li jkun se jkompli jipprovdi dak il-parametru referenzjarju; jew*

(d) l-awtorità kompetenti għall-amministratur ta' dak il-parametru referenzjarju tirtira jew tissospendi l-awtorizzazzjoni tal-amministratur ta' parametru referenzjarju b'konformità mal-Artikolu 35, dment li meta jsiru l-irtirar jew is-sospenzjoni, ma jkun hemm l-ebda amministratur suċċessur li jkun se jkompli jipprovdi dak il-parametru referenzjarju u l-amministratur tiegħu jkun se jibda l-istralc ordnat ta' dak il-parametru referenzjarju jew ikun se jieqaf jipprovdi dak il-parametru referenzjarju jew ċerti termini jew ċerti muniti li għalihom dak il-parametru referenzjarju jiġi kkalkulat b'mod permanenti jew indefinit.

2. Meta Stat Membru jiffissa sostitut wiehed jew aktar għal parametru referenzjarju b'konformità mal-paragrafu 1, l-awtorità kompetenti ta' dak l-Istat Membru għandha tinnotifika immedjatament lill-Kummissjoni u lill-ESMA b'dan.

3. *Is-sostitut għal parametru referenzjarju għandu jissostitwixxi r-referenzi kollha għal dak il-parametru referenzjarju fil-kuntratti u l-istrumenti finanzjarji kif imsemmija fl-Artikolu 23a, meta jiġu ssodisfati ż-żewġ kundizzjonijiet li ġejjin:*
- (a) *dawk il-kuntratti jew l-istrumenti finanzjarji jagħmlu referenza għall-parametru referenzjarju li jkun se jitwaqqaf fid-data li fiha tibda tapplika l-liġi nazzjonali li tiffissa s-sostitut għal parametru referenzjarju; u*
 - (b) *dawk il-kuntratti jew l-istrumenti finanzjarji ma jkun fihom l-ebda dispożizzjoni ta' riżerva jew ikun fihom dispożizzjoni ta' riżerva li ma tipprovdi għal sostitut għall-parametru referenzjarju li jkun se jitwaqqaf.*
4. *Is-sostitut għal parametru referenzjarju ffissat minn awtorità kompetenti b'konformità mal-paragrafu 1 ta' dan l-Artikolu ma għandux japplika meta l-partijiet kollha jew il-maġġoranza meħtieġa tal-partijiet għal kuntratt jew strument finanzjarju kif imsemmi fl-Artikolu 23a jkunu qablu li japplikaw sostitu differenti għal parametru referenzjarju kemm jekk qabel jew wara d-data tal-applikazzjoni tad-dispożizzjoni rilevanti tal-liġi nazzjonali.";*

(6) *fl-Artikolu 28, il-paragrafu 2 huwa sostitwit b'dan li ġej:*

"2. L-entitajiet taht superviżjoni, li mhumiex amministraturi kif imsemmi fil-paragrafu 1, li jużaw parametru referenzjarju ghandhom jipproduċu u jżommu pjanijiet robusti bil-miktub li jstipulaw l-azzjonijiet li jieħdu f'każ li parametru referenzjarju jinbidel materjalment jew ma jibqax jiġi pprovdut. Meta jkun fattibbli u xieraq, tali pjanijiet ghandhom jiffissaw parametru referenzjarju alternattiv wiehed jew aktar li tista' ssir referenza ghalihom biex jiġu sostitwiti l-parametri referenzjarji li ma jkunux se jibqgħu jiġu pprovduti, filwaqt li jiġu indikati r-raġunijiet għall-adegwatezza ta' tali parametri referenzjarjialternattivi. L-entitajiet taht superviżjoni ghandhom jipprovdu, fuq talba u mingħajr dewmien żejjed, lill-awtorità kompetenti rilevanti dawk il-pjanijiet u kwalunkwe aġġornament u ghandhom jirriflettuhom fir-relazzjoni kuntrattwali tagħhom mal-klijenti.";

(7) *fl-Artikolu 29, jiddaħħal il-paragrafu li ġej:*

"1a. Entità taht superviżjoni tista' wkoll tuża s-sostitut għal parametru referenzjarju ffissat skont l-Artikolu 23b jew fl-Artikolu 23c.";

(8) *l-Artikolu 49 huwa emendat kif ġej:*

(a) *jiddaħħal il-paragrafu li ġej:*

"2b. Is-setgħa ta' adozzjoni ta' atti delegati msemmija fl-Artikolu 18a(3) u 54(7) għandha tingħata lill-Kummissjoni għal perjodu ta' żmien indeterminat minn ... [id-data tad-dhul fis-seħħ ta' dan ir-Regolament emendatorju].";

(b) jiddahhal il-paragrafu li ġej:

"3a. Id-delega ta' setgħa msemija fl-Artikoli 18a(3) u 54(7) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjem id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-seħħ.";

(c) jiżdied il-paragrafu li ġej:

"6a. Att delegat adottat skont l-Artikoli 18a(3) jew 54(7) għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien tliet xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż bi tliet xhur fuq inizjattiva tal-Parlament Ewropew jew tal-Kunsill.";

(9) *fl-Artikolu 51, il-paragrafu 5 huwa sostitwit b'dan li ġej:*

“5. Dment li l-Kummissjoni ma tkunx adottat deċiżjoni ta' ekwivalenza kif imsemmi fil-paragrafu (2) jew (3) tal-Artikolu 30, ma jkunx ġie rikonoxxut amministratur skont l-Artikolu 32 jew ma jkunx ġie approvat parametru referenzjarju skont l-Artikolu 33, l-użu fl-Unjoni minn entitajiet taht superviżjoni ta' parametru referenzjarju ta' pajjiż terz għandu jiġi permess biss għal strumenti finanzjarji, kuntratti finanzjarji u kejl tal-prestazzjoni ta' fond ta' investiment li diġà jagħmlu referenza għal dak il-parametru referenzjarju jew li jżidu referenza għal tali parametru referenzjarju qabel il-31 ta' Diċembru 2023.

L-ewwel subparagrafu ma għandhiex tapplika għal parametri referenzjarji pprovduti minn amministraturi li jirrilokaw mill-Unjoni għal pajjiż terz matul il-perjodu tranzitorju. L-awtorità nazzjonali għandha tinnotifika lill-ESMA b'konformità mal-Artikolu 35. L-ESMA għandha tfassal lista ta' parametri referenzjarji ta' pajjiżi terzi li għalihom l-ewwel subparagrafu ma japplikax.”;

(10) *fl-Artikolu 54, paragrafu 6 huwa sostitwit b'dan li ġej:*

- "6. Sal-15 ta' Ġunju 2023, il-Kummissjoni ghandha tippreżenta rapport lill-Parlament Ewropew u lill-Kunsill dwar il-kamp ta' applikazzjoni ta' dan ir-Regolament, b'mod partikolari fir-rigward tal-użu kontinwu minn entitajiet taht superviżjoni ta' parametri referenzjarji ta' pajjiżi terzi u dwar in-nuqqasijiet potenzjali tal-qafas attwali. Dak ir-rapport ghandu jivvaluta b'mod partikolari jekk hemmx bżonn li dan ir-Regolament jiġi emendat sabiex il-kamp ta' applikazzjoni tiegħu jiġnaqqas għall-provvediment ta' ċerti tipi ta' parametri referenzjarji jew għall-provvediment ta' parametri referenzjarji li jintużaw b'mod wiesa' fl-Unjoni u għandu jkun akkumpanjat, fejn xieraq, minn proposta legiżlattiva.*
- 7. Il-Kummissjoni ghandha s-setgħa li tadotta att delegat b'konformità mal-Artikolu 49 sal-15 ta' Ġunju 2023 sabiex testendi l-perjodu tranzitorju msemmi fl-Artikolu 51(5) sa mhux aktar tard mill-31 ta' Diċembru 2025 jekk ir-rapport imsemmi fil-paragrafu 6 ta' dan l-Artikolu juri li, altrimenti, l-użu kontinwu fl-Unjoni ta' ċerti parametri referenzjarji ta' pajjiżi terzi minn entitajiet taht superviżjoni jkun indebolit b'mod sinifikanti jew ikun ta' theddida għall-istabbiltà finanzjarja."*

Artikolu 2

Emenda għar-Regolament (UE) Nru 648/2012

L-Artikolu 13a tar-Regolament (UE) Nru 648/2012 huwa sostitwit b'dan li ġej:

"Artikolu 13a

Emendi għall-kuntratti ta' legat għall-fini tal-implimentazzjoni ta' riformi tal-parametri referenzjarji

- 1. Il-kontropartijiet jistgħu jkomplu japplikaw il-proċeduri ta' ġestjoni tar-riskju, imsemmija fl-Artikolu 11(3) li jkollhom fis-seħh f'... [data tal-applikazzjoni ta' dan ir-Regolament emendatorju] fir-rigward tal-kuntratti tad-derivattivi OTC li ma humiex ikklerjati minn kontroparti ċentrali u li jkunu dahlu fihom jew li jkunu ġew innovati qabel id-data li fiha l-obbligu li jkun hemm proċeduri ta' ġestjoni tar-riskju skont l-Artikolu 11(3) jidhol fis-seħh meta, wara ... [id-data tal-applikazzjoni ta' dan ir-Regolament emendatorju], dawk il-kuntratti jiġu sussegwentement emendati jew innovati bl-iskop uniku li jiġi sostitwit parametru referenzjarju jew li tiġi introdotta dispożizzjoni ta' riżerva fir-rigward ta' kwalunkwe parametru referenzjarju li għalih hemm referenza f'dak il-kuntratt.*
- 2. Il-kuntratti li jsiru jew li jiġu innovati qabel id-data li fiha jidhol fis-seħh l-obbligu tal-ikklerjar skont l-Artikolu 4 u li, wara ... [id-data tal-applikazzjoni ta' dan ir-Regolament emendatorju], jiġu sussegwentement emendati jew innovati għall-iskop uniku li jiġi sostitwit parametru referenzjarju jew li tiġi introdotta dispożizzjoni ta' riżerva fir-rigward ta' kwalunkwe parametru referenzjarju li għalih hemm referenza f'dak il-kuntratt, ma għandhomx, għal dik ir-raġuni, isiru soġġetti għall-obbligu tal-ikklerjar imsemmi fl-Artikolu 4.*

3. *Il-paragrafi 1 u 2 għandhom japplikaw biss għal kuntratti tad-derivattivi OTC li l-emenda jew in-novazzjoni tagħhom:*
- (a) hija neċessarja sabiex tissostitwixxi parametru referenzjarjua fil-kuntest tar-riformi tal-parametri referenzjarji;*
 - (b) ma tiddilx is-sustanza ekonomika jew il-fattur ta' riskju rappreżentat mir-referenza għall-parametru referenzjarju f'tali kuntratt; u*
 - (c) ma tinkludix bidliet oħra għal kwalunkwe terminu legali ta' dak il-kuntratt li ma jirrelatax għall-parametru referenzjarju li għalih hemm referenza u għalhekk potenzjalment jemenda il-kuntratt b'mod li effettivament jirrikjedi li huwa jitqies bħala kuntratt ġdid."*

Artikolu 3

Dan ir-Regolament għandu jidhol fis-sehh fil-jum wara dak tal-pubblikazzjoni tiegħu f*Il-Ġurnal Uffiċjali tal-Unjoni Ewropea*.

Huwa għandu japplika mill-jum wara dak tal-pubblikazzjoni tiegħu f*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President